

UOT 37.0

Rafael Mail oğlu Əliyev

Azərbaycan Dövlət Neft və Sənaye Universitetinin baş müəllimi

<https://orcid.org/0000-0001-9702-265X>

<https://doi.org/10.5281/zenodo.6445822>

МӘНӘММӘДАĞA ŞAHNTAXLININ PEDAQOJİ-MAARİFÇİLİK FƏALİYYƏTİ

Рафаэль Майл оглы Алиев

старший преподаватель

Азербайджанского Государственного Университета Нефти и Промышленности

ПЕДАГОГИЧЕСКАЯ И ПРОСВЕТИТЕЛЬСКАЯ ДЕЯТЕЛЬНОСТЬ МУХАММЕД-АГА ШАХТАХТИНСКОГО

Rafael Mail Aliyev

senior lecturer at Azerbaijan State University of Oil and Industry

PEDAGOGICAL AND ENLIGHTENING ACTIVITY OF MUHAMMAD AGHA SHAHTAKTLY

Xülasə. Məhəmmədağa Şahtaxtlı XIX əsrin sonu və XX əsrin əvvəlləri Azərbaycanda maarifçilik hərəkatının ən görkəmli nümayəndələrindəndir. Onun Avropada təhsil alması, Avropa mədəni həyatını dərin-dən öyrənməsi, Şərqi mədəniyyətinin zənginliklərinə bələdliyi bir maarifçi kimi fəaliyyətinə əsaslı təsir etmişdir. Azərbaycanda yeni tipli məktəblərin yaranması, dərsliklər, proqramlar hazırlanması sahəsində qətiyyətli addımları, əlifba islahatları ilə bağlı çıxışları, dil saflığı uğrunda mübarizəsi bir məqsəd olaraq bütün fəaliyyəti boyu müşahidə olunur. M. Şahtaxtlı məhz bu zəngin və çoxşaxəli fəaliyyəti ilə Azərbaycan pedaqoji fikir tarixinə adını şərəflə yazmışdır.

Açar sözlər: M. Şahtaxtlı, pedaqoji fikir tarixi, əlifba islahatları, Azərbaycan dili, maarifçilik hərəkatı, dərsliklər

Резюме. В конце XIX века, начале XX века Мухаммед-ага Шахтахтинский был одним из видных представителей движения просвещения в Азербайджане. Образование, полученное в Европе, глубокое изучение культуры Европейской жизни, интерес к богатой Восточной культуре оказали огромное влияние на него, как на просветителя. Появление новых типов школ в Азербайджане, внушительные действия при подготовке таких сфер как руководства и программирования по алфавитной реформе, борьба за языковую чистоту – все как единая цель, прослеживается в течении всей его жизни. Всем этим богатством и многогоронними действиями М. Шахтахтинский вписал свое имя с честью в историю педагогики.

Ключевые слова: М. Шахтахтинский, история педагогического мнения, преобразования алфавита, Азербайджанский язык, просветительское движение, учебник

Summary. M. Shahtakhtli was one of the most prominent representatives of enlightenment movement in Azerbaijan during the end of XIX century and the beginning of the twentieth century. Getting European education, studying European cultural life in detail, being acquainted with the richness of the East culture impasted his activity as an enlightenment. His decisive steps in the construction of a new type of schools in Azerbaijan; making textbooks, programs and his speeches related to the reforms in the alphabet, his struggle for the language purity are observed during all his activity. M. Shahtakhtli is a researcher who actualized serious explorations as a linguist and pedagogue. Namely with this rich and varied activity, M. Shahtakhtli wrote his name on the history of pedagogical ideas of Azerbaijan pridely.

Key words: M. Shahtakhtli, history of pedagogical ideas, alphabet reforms, the Azerbaijan language, enlightenment movemlent, textbooks

XIX əsrin sonu, XX əsrin əvvəlləri Azərbaycanın ictimai-mədəni həyatında böyük zənginliklərlə səciyyələnir. A. Bakıxanovdan, İ. Qutqaşınlıdan, M.Ş. Vazehdən başlanğıcını götürən yeniləşmə M.F. Axundovun zəngin fəaliyyəti ilə yeni sferaya daxil oldu. H. Zərdabi, M. Şahtaxtlı, İ. Qasprinski, Y. Akçuar, Ə. Hüseynzadə, Ə. Ağayev, Z. Göyalp, Y.V. Çəmənzəminli, Ü. Hacıbəyov, C. Məmmədquluzadə, H. Zeynallı, S. Hüseyin, M.Ə. Sabir, S. Mümtaz, S.M. Qənizadə, M. Mahmudbəyov, E. Sultanov, T. Bayraməlibəyov və baş-qaları tərəfindən uğurla davam etdirildi. Bu dövrədə təhsil, məktəb, əlifba, qadın azadlığı, dərslik və programların hazırlanması, yeni tipli təhsil sisteminin yaradılması bir problem olaraq mədəni mühitin qarşısında duran məsələlərdən idi. Məhəmmədağa Şahtaxtlı da məhz geniş dünyagörüşlü bir ziyanlı kimi bu hərəkatın öncüllərindən olmuş, canlı fəaliyyətinin mühüm bir hissəsini bu yolda mücadiləyə həsr etmişdir.

Görkəmli ictimai xadim, maarifçi, publisist Məhəmmədağa Şahtaxtlı (1846-1931) Azərbaycana Qərb maarifçiliyini gətirən tək-tək şəxsiyyətlərdəndir. Qərbələ Şərqi yaxınlaşdırmaq kimi böyük ideallara köklənən və bu yolda yorulmadan mübarizə aparan böyük ədib xalqın maariflənməsi, mədəni təbəqəsinin yüksəlişi üçün bütün sınaqlardan keçmişdir. “Bu nəhəng şəxsiyyətin Azərbaycana Qərb maarifçiliyi ənənələrini gətirmək, doğma xalqını Şərq fanatizmindən xilas etmək, Qərbələ Şərqi yaxınlaşdırmaq kimi böyük vəzifələrin həyata keçirilməsinə təkbaşına etdiyi xidmət həmin amala ömrə sərf etmiş bütöv bir ziyanlı nəslinin fəaliyyətinə bərabərdir. Avropalılar üçün o tanınmış “Şərq mənşəli siyasətçi”, ruslara görə millətin cəsarəti müdafiəçisi, Azərbaycan baxımından isə Avropa qiyafləli Şərq oğlu idi” (3, s. 3).

Məhəmmədağa Şahtaxtlı XIX-XX əsrlərin ən görkəmli azərbaycanşunaslarından biridir. Görkəmli dilçi alim F. Ağazadə keçən əsrin əvvəllerində M. Şahtaxtlını zəngin fəaliyyətinə, dil saflığı uğrunda ardıcıl mübarizəsinə görə “bu dövrün ən böyük heykəli Məhəmmədağa Şahtaxtlıdır” deyirdi (1, s. 15). Almaniyadan Leypsiq universitetində təhsil alarkən o, fransız, fars, ərəb dillərini mükəmməlliklə mənimsəmiş, yunan və Roma mədəniyyətinin böyük nümayən-

dələrinin, eləcə də Avropa klassiklərinin əsərlərinə xüsusi maraq göstərmişdir. Avropada məşhur şərqsünas, “Ərəb ensiklopediyası”, “Ərəb tarixi” və s. əsərlərin müəllifi, Leypsiq universitetinin professoru Qustav Lebrecht Flügel onun istedadını, güclü yaradıcı qabiliyyətini, dil məsələləri ilə bağlı orijinal mülahizələrini görüb yüksək qiymətləndirmişdir. O, Sarbon universitetinin Ali Təcrübi Təhsil məktəbində professor Pol Passinin rəhbərliyi ilə təcrübi fonetika laboratoriyasında dilçiliyə dair biliklərini zənginləşdirmiş, Falesin, Platonun, Pindarın, Demokritin, Sokrat və Aristotelin natiqlik sənəti ilə bağlı mülahizələrini dərindən mənimsəmişdir. Leypsiq universitetinin professoru Q.L. Flügeli M. Şahtaxtlı güclü mühakimə qabiliyyəti, böyük istedadı və bacarığı ilə heyrətə salmışdı.

Hələ “həyatının Fransa dövründə Məhəmmədağa Şahtaxtlı Parisdə fəaliyyət göstərmiş Beynəlxalq Fonetika Cəmiyyətinin və Asiya Cəmiyyətinin üzvü seçilmiş, bu cəmiyyət vəsiyətəsilə həm fransız maarifçiləri, həm də ümumən Avropa alımları ilə yaxından tanış olmuşdur” (3, s. 3). Bu tanışlıq ciddi məqsədə, Avropada gedən yeniləşməni mənimsəməyə və xalqını bu yeniləşməyə qoşulmaq düşüncəsinə köklənmişdi. Ona görə də “Avropaya baxış” məqaləsində ürək yanğısı ilə yazırıdı: “Əgər biz ziyanlı müsəlmanlar xalqımızın həyatı mənafeyi naminə məktəbdən və canlı mətbuatdan, sözdən istifadə edərək hər şeydə Avropa baxışı, elmi görüşü təbliğ etsək, onda öz xalqımızı mədəni xalqlar arasına cəlb etmiş olarıq” (4). Görkəmli maarifçinin bütün elmi-pedaqoji fəaliyyətinin əsasını məhz xalqın gələcək taleyi, maariflənmə mücadiləsi təşkil edirdi. Hələ Fransa mətbuatında çap etdirdiyi “Əlifba və mədəniyyət”, “Biz nə haqda düşünürük”, “Şərq böhranı” məqalələrində problemlərin aktuallığını və həlli yollarını təhlil etmişdi. Onu da əlavə edək ki, “yeni mərhələdə Məhəmmədağa Şahtaxtlı əsasən iki sahə üzrə ciddi və sanballı xidmətlər göstərmişdir. Əlifba və mətbuat. Əlifba məsələsi ilə Məhəmmədağa Şahtaxtlı hələ Fransada ikən məşğul olmuşdu. Parisdə Beynəlxalq Fonetika Cəmiyyətinin iclaslarında iştirak edərkən o, Avropa alımlarının öz ölkələrinin inkişafi naminə vahid latin əlifbasına keçmələri üçün etdikləri təşəbbüslerin şahidi olmuşdu. Buna uyğun olaraq M. Şahtaxtlı da

mənsub olduğu xalqın dirçəlişini təmin etmək məqsədilə əlifbanın daha da sadələşdirilməsi və Azərbaycan dilinin tələffüz xüsusiyyətlərinə uyğunlaşdırılması işinin zəruriliyi qənaətinə gəlmışdı” (3, s. 3).

XIX əsrin sonu XX əsrin əvvəllərində maarifçi ziyanlı mühitinin apardıqları mədəni hərəkat xalqın maariflənməsinə, mədəni səviyyənin yüksəlməsinə, dil məsələlərinin, əlifba probleminin həllinə hesablanmışdır. M. Şahtaxtlı da öz sələflərinin həyata keçirməyə çalışdığı ideyaların gərkliyini başa düşmüş və Avropada gedən yeniləşməni dərk edib bu hərəkata qoşmuşdu. M. Şahtaxtlı artıq yeniləşmənin, yeni dünya ilə ayaqlaşmağın gərkliyini sistemli şəkildə qaldırırdı. Şərq və Avropa mədəniyyətinə, dil sisteminə dərindən bələd olan, Avropanın universitetlərində dildən mühazirələr deyən M. Şahtaxtlının mücadiləsi dilin təmizliyi, saflığı və dərsliklərdə onun müntəzəm həyata keçirilməsi ilə bağlı idi. Əlbəttə, bu mübarizədə o müəyyən çətinliklərlə, mühafizəkarların güclü təzyiqi ilə qarşılaşırdı.

M. Şahtaxtlı bütün məsələləri konkret nümunələrdən çıxış etməklə qurur və maariflənmənin bütün problemlərin həlli üçün əsas olduğunu vurgulayırdı. “Şərqi-Rus” qəzeti 29 avqust 1904-cü il (№ 148) sayında isə məsələnin türk dilləri səviyyəsində qoyuluşuna diqqət yetirilir. “Bu dəfə dilimizdən danışacağız. Rusiyada yaşayan müsəlmanların çoxusu türk və tatar qövmünə mütəəlliqdır. Türk dili ki, bu qövmlər danışırlar ümdə iki qismə bölünürlər:

Biri şərqi, biri qərbi. Şərqi türkcəsi cığatay dilidir ki, onun ilə Qazan türkcəsinin arasında fərq pək azdır. Hər ikisi bir dildir, bir ləhcədir. Ancaq aralarında bəzi kəlmələrin tələffüzə cüzi fərq var. İsim və fellərin elalı isə hər iki ləhcədə birdir...

Qərbi türkcə Osmanlı ilə Azərbaycan türkçəsidir. Osmanlı türkcəsi ilə Azərbaycan türkcəsinin arasında, demək olar ki, heç bir fərq yoxdur” (2). Əlbəttə, bu müqayisələr və müxtəlifyönü təhlillər “Şərqi-Rus” qəzeti səhifələrində sözə, dil məsələlərinə, nitq mədəniyyətinə bir problem olaraq ciddi və davamlı yanaşlığını göstərir. Qəzeti nəzdində yaradılan hazırlanmış kurslarında və qəzeti mətbəəsində nəşr olunan dərsliklərdə də bu məsələlərə xüsusi önəm verylirdi.

M. Şahtaxtlının əlifba layihələri hazırlanması, 1902-1903-cü illərdə əlifba məsələsi ilə

bağlı Azərbaycan, rus və fransız dillərində beş kitab çap etdirməsi problemin həlli istiqamətində işlərin məqsədyönlülüğünü aydınlaşdırırırdı. “Dərdimiz və dərmanımız”, “Azərbaycanda dərulfünun”, “Yazı və yainki ədəbi dilimizin əsiklikləri”, “Türkçəmizi həqiqətdə türkçə etmək”, “Azərbaycan əlifbasının tətbiq etməyə başladığı latin əlifbası münasibətilə”, “Школьная жизнь у мусульман” və s. əsərləri özünün aktuallığı ilə ədəbi-mədəni mühitin xüsusi marağında olmuşdur. M. Şahtaxtlı bütün fəaliyyəti boyu məhz ana dili, əlifba, təhsil, məktəb, qadınların təhsil alması kimi vacib məsələləri qaldırırdı. Özü də “Şərqi-Rus” qəzetində bu məsələlərlə bağlı yazılarla xüsusi yer verirdi. Hətta dərsliklərin hazırlanması və çapı işi də mətbəədə aparılırdı.

M. Şahtaxtlı bir vətənpərvər ziyanlı kimi mənsub olduğu xalqın dirçəlişini təmin etmək məqsədi ilə müxtəlif vasitələrə əl atır, etnosun maariflənməsi sahəsində sözün həqiqi mənasında mücadilə edirdi. Onun hazırladığı əlifba layihələri, ərəb əlifbasının qüsurlarını konkret nümunələr əsasında şərh etməsi, müxtəlif variantların müzakirəyə təqdimi və bu sahədəki elmi-konseptual xarakterli yazıları bu gün özünün problem aktuallığı ilə diqqəti cəlb edir. Bütün bunların müqabilində təkrarən bir sual doğur ki, “Kimdir Məhəmmədağa Şahtaxtlı? O, ilk növbədə, görkəmli dilçi alimdir. Onu Avropada, Rusiyada və Azərbaycanda mükəmməl linqvist – şərqsünas kimi qəbul etmişlər. Bəlkə də o, nəinki Qərbdə, hətta bütün dünyada ən çox xariçi dil bilən yeganə şərqsünasdır. Mükəmməl yiyləndiyi xarici dillər ona Şərqi və Qərb mədəniyyətlərini sintez halında mənimseməyə və dəyərləndirməyə imkan yaratmışdır. Bu mənada Məhəmmədağa Şahtaxtlı Qərb üçün dərk olunmuş Şərqi, eyni zamanda, Şərqdən ötrü millətpərvər və maarifçi Qərb idi... Görkəmli şərqsünas Mirzə Kazimbəyin Azərbaycan baxımından gördüyü işi Avropada Məhəmmədağa Şahtaxtlı həyata keçirmişdir” (3, s. 3).

Göründüyü kimi, M. Şahtaxtlının yaradıcılığı, onun elmi-nəzəri mülahizələri, bütünlükdə fəaliyyəti Azərbaycan xalqının maariflənməsinə, ərəb əlifbası ilə bağlı çətinliklərin dərkinə və onun həlli məsələsinin vacibliyinə hesablanmışdır. Bütün bunlar M. Şahtaxtlının problemi bütün tərəfləri ilə dərk etdiyini və onun elmi,

nəzəri, praktik baxımdan həllini doğru müəyyənləşdiriyini göstərir. Beləliklə, bu böyük maarifçi sələflərindən başlayan mücadilənin ən istedadlı nümayəndələrindən biri kimi XIX əsrin sonu, XX əsrin əvvəllərində etnosun taleyi ilə bağlı köklü problemlərin həllində əvəzsiz töhfələrini vermişdir.

Problemin aktuallığı. M. Şahtaxtlının yaradıcılığı, elmi-pedaqoji fəaliyyəti, hazırladığı əlifba layihələri və dil məsələləri, Azərbaycan xalqının maariflənməsinə yönəlmüş elmi-nəzəri mülahizələri bu gün özünün problem aktuallığını ilə diqqəti cəlb edir.

Problemin elmi yeniliyi. M. Şahtaxtlı Azərbaycan maarifçiliyinin ən görkəmli simalarındandır. Onun məqsədyönlü fəaliyyəti xalqın mədəni səviy-

yəsinin yüksəlməsinə, dil məsələlərinin həllinə, əlifba probleminin aradan qaldırılmasına yönəlmışdır. Bütün bunlar XIX əsrin sonu, XX əsrin əvvəllərindəki mədəni hərəkat kontekstində ciddi faktura ilə səciyyələnir.

Problemin praktik əhəmiyyəti. M. Şahtaxtlının maarifçilik fəaliyyətində mühüm bir hissəni məktəb, təhsil, elm, əlifba, dil məsələləri ilə bağlı sistemli təhlilləri təşkil edir. Bu fikirlər Azərbaycan xalqının XIX əsrin sonu, XX əsrin əvvəllərindəki mənzərəsini, ziyanlı mühitini narahat edən problemləri aydınlaşdırmaq üçün əsaslı mənbədir. Böyük maarifçinin bu istiqamətli mülahizələri ayrıca bir tədqiqatın mövzusudur.

Ədəbiyyat:

1. Ağazadə F. Nə üçün ərəb hürufatı türk dilinə yaramır. -Bakı, -1922.
2. “Şərqi-Rus” qəzetiinin 29 avqust 1904, (№ 148).
3. Həbibbəyli İ. Millətin canlı heykəli. Məhəmmədağa Şahtaxtlı. Seçilmiş əsərləri. -Bakı, Çəşioğlu, -2006, s.3, -432 s.
4. Шахтахлы М. Взгляд на Европу. Кавказские вести. -Тифлис, -1906, № 9.
5. Şahtaxtlı M. Seçilmiş əsərləri. -Bakı: Çəşioğlu, -2006, -432 s
6. Şahtaxtlı M. Dərdimiz, dərmanımız. “Şərqi-Rus” qəzeti, 1903, 13 aprel.

E-mail:adnsu61@mail.ru

Rəyçi: filol.ü.elm.dok.,prof. A. Ağayeva

Redaksiyaya daxil olub: 24.01.2022.